

DUN KARM, D.Litt.

MINN dejjem kien li n-nazzjonijiet jippremjaw lil dawċ li bil-hidma, bil-għerf jew bil-għaqal tagħhom għamlu għieh lil art twelidhom. Dan il-p'emju jinghata bhala fohr ja lil min haqqu u bhala thegġiga lil oħrain biex dejjem aktar jagħmlu l-hila u jħabirku hali jwettqu hidma ta' fejda u jgħollu isem l-art li fiha twieldu.

Dak il-għieh li jinghata isurraf ftit jew wisq skond is-setgħa ta' min jagħtih: aktar ma jkun għoli min jagħti l-għieh akbar tkun il-fohrija li titnissel minnu. Għalhekk meta l-Università Rjal tagħna qatgħet li thaddan lil Dun Karm bhala wicċed minn uliedha u tagħn'h bil-grad ta' Duttur, laqwa awtorità fil-gasam tal-għerf ta' pajjiżna tat xhieda ta' qima li tisthoqq lil Dun Karm għal kuċi ma għamel biex igħolli l-ilsien tagħna u jorqom il-letteratura hali ma tkunx anqas minn tal-barranin; u b'li l-Università tagħna t'mxi bis-setgħa ta' l-Gvern, ifisser li l-Gvern ukoll għaraf il-għieh li jisthoqqlu Dun Karm, il-President Onorariu tal-"Għaqda tal-Kittieba tal-Malti" bhala l-oghla poeta ta' Ma'ta.

Traduzzjonijiet bil-Malti

Dan l-aħħar gamet polemika fuq it-traduzzjonijiet bil-Malti. Bd'et Miss May Butcher, waħda mill-Membri Akkadem'ci tal-"Għaqda" li kitbet ittra fit-"Times of Malta" u mbagħad is-soktaw oħrain u kulhadd qal tiegħu. L-ittra ta' Miss Butcher kienet ta' fejda kbira u billi dehrilna li t'swa bhala twissija ta' kif għandhom isiru t-traduzzjonijiet, tlabna lis-Sur Godfrey Zarb Adami jaqlibhielna għall-Malti u ssibuha aktar lu'a. Ahna naqblu ma' Miss Butcher u bħalha jidhrilna li jkun ta' qid kbir iekk jingalbu għall-Malti xogħlijiet ta' Awturi kbar barranin halli mhux biss il-kittieba tagħna jkollhom xempju ta' kitba tajba imma l-qarrejja Maltin ukoll ikunu jistgħu jgawdu opri kbar barranin.

Din hija l-ittra ta' Miss May Butcher:—

Lill-Editor Times of Malta.

Sinjur — L-artikolu editorjali tiegħek li deher fil-ħarġa tat-30 ta' Gunju taht l-isem "Rumanzi Maltin" (Maltese Novels) interessani hafna. Tippermettili nagħmel xi suggerimenti fuq

dan is-sugġett?

La darba l-kittieba jitwiieldu u le jsiru—sahansitra jekk il-il-hajra għall-kitba tkun il-qligh tal-flus!—hi haġa cara li f'kull art il-perċentaġġ tal-kittieba hu żgħir: għalhekk f'nazzjon hekk żgħira bħal din ma jistax ikun li l-għadd tal-kittieba kbar jilhaq aktar minn tnejn jew tlieta f'kull generazzjoni. Meta nazzjon għa jkollha letteratura, ma jimpurtax (forsi) wisq jekk ikunu jpubblikati għadd ta' xoghlijiet ta' siwi letterarju mhux kbir u li biż-żmien imutu, imma fil-kas tagħna ahna rridu nħawlu fl-ilsien Malti u fl-iqsar żmien possibbli xitla letterarja li tagħti frott bnin.

Dan ma jistax isir jekk irridu li l-frott ikun magħmul minn xoghlijiet originali ta' kittieba Maltin biss: għalhekk jien irressaq dan is-suggeriment—li l-kotba klassiċi jkunu maqluba għall-Malti kemm jista' jkun bla telf ta' żmien; bis-saħħa t'hekk il-Maltin kollha u ta' kull klassi jkunu jistgħu jaqraw dawk il-kotba letterarji li bħalissa jistgħu jtejjgħmu l-benna tagħhom dawk biss li jaqrawhom fi traduzzjoni Inġliża jonkella li jafu bl-ilsien li bih huma miktuba dawk il-klassiċi.

Hawn nixtieq inghid li "Lamb's Tales from Shakespeare" maqlubin għall-Malti kienu sejr in jidhru fl-1940 li ma kienu inħabba l-gwerra. billi żewġ kittieba Maltin magħrufa kienu ittraduċew bejniethom dak ix-xogħol li kien kważi lest għal kol-lox f'dik is-sena. Nittama li issa, billi l-qagħda tad-dinja tbid-dlet, din il-ħidma tagħhom, tassew ta' min ifaħħarha, ma ddumx ma tara d-dawl.

Il-fehma tiegħi hi li l-"Għaqda tal-Kittieba tal-Malti" gġiegħel lil kull imsieħeb Malti jaqleb f'ilsien, jew waħdu, jonkella flimkien ma' haddieħor, ktieb kull 12-il xahar. B'dan il-mod fi żmien sena jkollna maqlubin għall-Malti xi 50 ktieb klassiku, li magħhom jidiedu wkoll dawk ix-xoghlijiet originali li l-kittieba Maltin ikollhom hila jipproduċu; fl-istess hin ix-xogħol ta' traduzzjoni ta' l-aqwa kittieba tad-dinja jservi lill-imseħbin ta' taħriġ fl-istil u fl-mod kif ifessru ruħhom u b'hekk ikunilhom ta' ġid kbir kulturali. Sabiex xogħol letterarju ma jkun tradott darbtejn (haġa li tisser telf ta' żmien) jiena nissuggerixxi li l-"Għaqda" tagħmel lista ta' klassiċi miktubin fi proża (bħalma huma l-kotba ta' Dickens, Scott, Hardy, eċċ., "I Promessi sposi" tal-Manzoni, id-"Don Quixote" ta' Cervantes, eċċ. eċċ.) u tqabbad lill-imseħba tagħha jittraduċuhom skond il-hila li

huma għandhom fl-ilsien li fih huma miktuba dawk l-opri: b'dan il-mod ma jsirx ħala ta' żmien billi ebda ktieb ma jkun bla ħsieb ta' xejn magħżul għat-traduzzjoni minn aktar minn imsieheb wiehed.

Ma għandu jkun hemm ebda ħlas—bi flus jew b'xi mod ieħor—imbarra s-sodisfazzjon li wiehed iħoss meta jwettaq biċċa xogħol tassew ta' min jagħmilha — iżda l-Gvern għandu jkun imhejji jilqa' fuq spallejh l-ispejjeż tal-pubblikazzjoni u jmissu jgassam dan ix-xogħol fost l-istampaturi kollha ta' Malta sabiex dawn jieħdu sehem mhux biss mill-qligħ iżda wkoll fil-gieħ li jgħinu sabiex tinholq letteratura kulturali fl-ilsien Malti.

Forsi ma tkunx haġa barra minn lokha jekk inżid ingħid li jiena qlibt mill-Germaniż għall-Malti opra klassika miktuba għat-tfal, iżda billi jiena minix Maltija, ix-xogħol tiegħi, qabel ma jkun ippubblikat, irid ikun mifli minn kittieb Malti li jinqala' għalhekk.

Tiegħek,

MAY BUTCHER.

24, Triq Amery,

Tas-Sliema 4 ta' Lulju, 1945.

Sieħba Akkademika tal-“Għaqda
tal-Kittieba tal-Malti”